

राज्यातील महानगरपालिकांना देय असलेल्या
रकमा वितरीत करताना कोणत्याही प्रकारची
कपात न करण्याबाबत.

महाराष्ट्र शासन

नगर विकास विभाग

शासन परिपत्रक क्रमांक: संकीर्ण-२०१५/प्र.क्र.१२६/नवि-२६

मंत्रालय, मुंबई-३२

दिनांक:- २१ ऑगस्ट, २०१५

परिपत्रक:

राज्यातील महानगरपालिकांना शासनाच्या विविध विभागाकडून अनुदान प्राप्त होत असते. शासनाकडून महानगरपालिकांना देण्यात येणारे अनुदान अटी व शर्तीच्या अधीन राहून संबंधित जिल्हाधिकारी यांच्याकडे सुपूर्द केले जाते. त्यानंतर जिल्हाधिकारी यांनी सदर अनुदान वाटपासंबंधी शासन निर्णयानुसार कार्यवाही करणे अपेक्षित असते. तसेच महानगरपालिकांकडून शासनासही काही देणी यावयाची असतात, या दोन्ही बाबी परस्परपूरक आहेत.

०२. शासनाकडून महानगरपालिकेस विविध प्रयोजनार्थ देण्यात येणारे अनुदान वितरीत करताना शासनाकडून महानगरपालिकेस देय रकमा व महानगरपालिकेकडून शासनास देय रकमा यांच्याबाबत योग्य तो ताळमेळ न होता, महानगरपालिकांना देय रकमा जिल्हाधिकारी परस्पर शासनास देय रकमा म्हणून वळत्या करून घेतात, असे शासनाच्या निदर्शनास आणण्यात आले आहे. त्यामुळे महानगरपालिकेच्या वित्तीय नियोजनावर परिणाम होत असल्याचे नमूद करण्यात आले आहे.

०३. उपरोक्त अनुषंगाने असे नमूद करण्यात येत आहे की, जिल्हाधिकारी यांनी महानगरपालिकांना देय रकमा वितरीत करताना कोणत्याही प्रकारची कपात करू नये.

०४. सर्व महानगरपालिका आयुक्तांनी उपरोक्त अनुषंगाने कार्यवाही होण्याच्या दृष्टिकोनातून महानगरपालिकेकडून शासनास देय असलेल्या रकमा प्रचलित तरतुदीनुसार विहीत कालावधीत शासनाच्या एकत्रित निधीत जमा करण्याबाबत उचित कार्यवाही करावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८२११४४७५६३७२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उपसचिव, महाराष्ट्र शासन

प्रती-

१. सर्व जिल्हाधिकारी.
२. सर्व आयुक्त महानगरपालिका.
३. सर्व जिल्हा कोषागार अधिकारी.
४. कार्यासन नवि-४/नवि-१६/नवि-३१, नगर विकास विभाग, मंत्रालय, मुंबई-३२.
५. सचिव (नवि-२) यांचे स्वीय सहाय्यक, मंत्रालय, मुंबई-३२.
६. निवडनस्ती (नवि-२०).